

## ਇਸ਼ਵਰੀਏ ਸਨੇਹ ਦਾ ਮਹੱਤਵ

ਅੱਜ ਸਨੇਹ ਦੇ ਸਾਗਰ ਆਪਣੇ ਸਨੇਹੀ ਚਾਤਰਕ ਬੱਚਿਆਂ ਨੂੰ ਮਿਲਣ ਆਏ ਹਨ। ਅਨੇਕ ਜਨਮਾਂ ਤੋਂ ਇਸ ਸੱਚੇ ਅਵਿਨਾਸ਼ੀ ਇਸ਼ਵਰੀਏ ਸਨੇਹ ਦੇ ਪਿਆਸੇ ਰਹੇ। ਜਨਮ - ਜਨਮ ਦੀ ਪਿਆਸੀ ਚਾਤਰਕ ਆਤਮਾਵਾਂ ਨੂੰ ਹੁਣ ਸੱਚੇ ਸਨੇਹ, ਅਵਿਨਾਸ਼ੀ ਸਨੇਹ ਦਾ ਅਨੁਭਵ ਹੋ ਰਿਹਾ ਹੈ। ਭਗਤ ਆਤਮਾਵਾਂ ਹੋਣ ਦੇ ਕਾਰਣ ਤੁਸੀਂ ਸਾਰੇ ਬੱਚੇ ਸਨੇਹ ਦੇ ਭਿਖਾਰੀ ਬਣ ਗਏ। ਹੁਣ ਬਾਪ ਭਿਖਾਰੀ ਤੋਂ ਸਨੇਹ ਦੇ ਸਾਗਰ ਦੇ ਵਰਸੇ ਦੇ ਅਧਿਕਾਰੀ ਬਣਾ ਰਹੇ ਹਨ। ਅਨੁਭਵ ਦੇ ਅਧਾਰ ਤੇ ਸਭ ਦੀ ਦਿਲ ਤੋਂ ਹੁਣ ਇਹ ਆਵਾਜ਼ ਆਪੇ ਹੀ ਨਿਕਲਦੀ ਹੈ ਕਿ ਇਸ਼ਵਰੀਏ ਸਨੇਹ ਸਾਡਾ ਜਨਮ ਸਿੱਧ ਅਧਿਕਾਰ ਹੈ। ਤਾਂ ਭਿਖਾਰੀ ਤੋਂ ਅਧਿਕਾਰੀ ਬਣ ਗਏ। ਵਿਸ਼ਵ ਵਿੱਚ ਹਰੇਕ ਆਤਮਾ ਨੂੰ ਜੀਵਨ ਵਿੱਚ ਜ਼ਰੂਰੀ ਚੀਜ਼ ਸਨੇਹ ਹੀ ਹੈ। ਜੀਵਨ ਵਿੱਚ ਸਨੇਹ ਨਹੀਂ ਹੈ ਤਾਂ ਜੀਵਨ ਨੀਰਸ ਅਨੁਭਵ ਕਰਦੇ ਹਨ। ਸਨੇਹ ਇੰਨੀ ਉੱਚੀ ਚੀਜ਼ ਹੈ ਜੋ ਅੱਜ ਦੇ ਸਧਾਰਨ ਲੋਕ ਸਨੇਹ ਨੂੰ ਹੀ ਭਗਵਾਨ ਮੰਨਦੇ ਹਨ। ਪਿਆਰ ਹੀ ਪਰਮਾਤਮਾ ਹੈ ਜਾਂ ਪਰਮਾਤਮਾ ਹੀ ਪਿਆਰ ਹੈ। ਤਾਂ ਸਨੇਹ ਇਨ੍ਹਾਂ ਉੱਚਾ ਹੈ ਜਿੰਨਾ ਭਗਵਾਨ ਨੂੰ ਉੱਚਾ ਮੰਨਦੇ ਹਨ। ਇਸਲਈ ਭਗਵਾਨ ਨੂੰ ਸਨੇਹ ਜਾਂ ਪਿਆਰ ਕਹਿੰਦੇ ਹਨ। ਇਹ ਕਿਉਂ ਕਿਹਾ ਜਾਂਦਾ ਹੈ, ਅਨੁਭਵ ਨਹੀਂ ਹੈ। ਫਿਰ ਵੀ ਪਰਮਾਤਮਾ ਬਾਪ ਜਦੋਂ ਇਸ ਸ੍ਰਿਸਟੀ ਤੋਂ ਆਏ ਹਨ ਤਾਂ ਸਾਰੇ ਬੱਚਿਆਂ ਨੂੰ ਪ੍ਰੈਕਟੀਕਲ ਜੀਵਨ ਵਿੱਚ ਸਾਕਾਰ ਰੂਪ ਨਾਲ ਸਨੇਹ ਦਿੱਤਾ ਹੈ, ਦੇ ਰਹੇ ਹਨ। ਤਾਂ ਅਨੁਭਵ ਨਹੀਂ ਹੁੰਦੇ ਹੋਏ ਵੀ ਇਹ ਹੀ ਸਮਝਦੇ ਹਨ ਕਿ ਸਨੇਹ ਹੀ ਪਰਮਾਤਮਾ ਹੈ। ਤਾਂ ਪਰਮਾਤਮਾ ਬਾਪ ਦੀ ਪਹਿਲੀ ਦੇਣ ਸਨੇਹ ਹੈ। ਸਨੇਹ ਨੇ ਤੁਹਾਨੂੰ ਸਭਨੂੰ ਬ੍ਰਾਹਮਣ ਜਨਮ ਦਿੱਤਾ ਹੈ। ਸਨੇਹ ਦੀ ਪਾਲਣਾ ਨੇ ਤੁਹਾਨੂੰ ਸਭਨੂੰ ਇਸ਼ਵਰੀਏ ਸੇਵਾ ਦੇ ਯੋਗ ਬਣਾਇਆ ਹੈ। ਸਨੇਹ ਨੇ ਸਹਿਜ ਯੋਗੀ, ਕਰਮਯੋਗੀ ਸਵਤਾ ਯੋਗੀ ਬਣਾਇਆ ਹੈ। ਸਨੇਹ ਨੇ ਹੋਂਦ ਦੇ ਤਿਆਗ ਨੂੰ ਭਾਗਿਆ ਅਨੁਭਵ ਕਰਵਾਇਆ ਹੈ। ਤਿਆਗ ਨਹੀਂ ਭਾਗਿਆ ਹੈ। ਇਹ ਅਨੁਭਵ ਸੱਚੇ ਸਨੇਹ ਨੇ ਕਰਵਾਇਆ ਨਾ। ਇਸੇ ਸਨੇਹ ਦੇ ਅਧਾਰ ਤੇ ਕਿਸੇ ਵੀ ਤਰ੍ਹਾਂ ਦੇ ਤੁਫਾਨ ਇਸ਼ਵਰੀਏ ਤੋਹਫਾ ਅਨੁਭਵ ਕਰਦੇ। ਸਨੇਹ ਦੇ ਅਧਾਰ ਤੇ ਮੁਸ਼ਕਿਲ ਨੂੰ ਅਤਿ ਸਹਿਜ ਅਨੁਭਵਕਰਦੇ ਹਨ। ਇਸੇ ਇਸ਼ਵਰੀਏ ਸਨੇਹ ਨੇ ਅਨੇਕ ਸਬੰਧਾਂ ਵਿੱਚ ਲਗੀ ਹੋਈ ਦਿਲ ਨੂੰ, ਕਈ ਟੁੱਕੜੇ ਹੋਏ ਦਿਲ ਨੂੰ ਇੱਕ ਨਾਲ ਜੋੜ ਲਿਆ ਹੈ। ਹੁਣ ਇੱਕ ਦਿਲ ਇੱਕ ਦਿਲਾਰਾਮ ਹੈ। ਦਿਲ ਦੇ ਟੁਕੜੇ ਨਹੀਂ ਹਨ। ਸਨੇਹ ਨੇ ਬਾਪ ਸਮਾਨ ਬਣਾ ਦਿੱਤਾ ਹੈ। ਸਨੇਹ ਨੇ ਹੀ ਸਦਾ ਸਾਥ ਦੇ ਅਨੁਭਵ ਕਾਰਨ ਸਦਾ ਸਮਰੱਥ ਬਣਾ ਦਿੱਤਾ। ਸਨੇਹ ਨੇ ਯੁਗ ਪਰਿਵਰਤਨ ਕਰ ਲਿਆ। ਕਲਯੁੱਗੀ ਤੋਂ ਸੰਗਮਯੁੱਗੀ ਬਣਾ ਦਿੱਤਾ। ਸਨੇਹ ਨੇ ਹੀ ਦੁੱਖ ਦਰਦ ਦੀ ਦੁਨੀਆਂ ਤੋਂ ਸੁੱਖ ਦੀ ਖੁਸ਼ੀ ਦੀ ਦੁਨੀਆਂ ਵਿੱਚ ਬਦਲ ਲਿਆ। ਇਨ੍ਹਾਂ ਮਹੱਤਵ ਹੈ ਇਸ ਇਸ਼ਵਰੀਏ ਸਨੇਹ ਦਾ। ਜੇ ਮਹੱਤਵ ਨੂੰ ਜਾਣਦੇ ਹਨ ਉਹ ਹੀ ਮਹਾਨ ਬਣ ਜਾਂਦੇ ਹਨ। ਇਵੇਂ ਦੇ ਮਹਾਨ ਬਣੇ ਹੋ ਨਾ। ਸਭ ਤੋਂ ਸੌਖਾ ਪੁਰਸ਼ਾਰਥ ਵੀ ਇਹ ਹੀ ਹੈ। ਸਨੇਹ ਵਿੱਚ ਸਦਾ ਸਮਾਏ ਰਹੋ। ਲਵਲੀਨ ਆਤਮਾ ਨੂੰ ਕਦੇ ਸਵਪਨ ਮਾਤਰ ਵੀ ਮਾਇਆ ਦਾ ਅਸਰ ਨਹੀਂ ਹੋ ਸਕਦਾ ਕਿਉਂਕਿ ਲਵਲੀਨ ਅਵਸਥਾ ਮਾਇਆ ਪ੍ਰਫੁੱਲਤ ਅਵਸਥਾ ਹੈ। ਤਾਂ ਸਨੇਹ ਵਿੱਚ ਰਹਿਣਾ ਸਹਿਜ ਹੈ ਨਾ। ਸਨੇਹ ਨੇ ਸਭ ਨੂੰ ਮਧੂਬਨ ਨਿਵਾਸੀ ਬਣਾਇਆ ਹੈ। ਸਨੇਹ ਦੇ ਕਾਰਨ ਪਹੁੰਚੇ ਹੋ ਨਾ। ਬਾਪਦਾਦਾ ਵੀ ਸਾਰੇ ਬੱਚਿਆਂ ਨੂੰ ਇਹ ਹੀ ਵਰਦਾਨ ਦਿੰਦੇ " ਸਦਾ ਸਨੇਹੀ ਭਵ"। ਸਨੇਹ ਇਵੇਂ ਦਾ ਜਾਦੂ ਹੈ ਜਿਸਤੋਂ ਜੇ ਮੰਗਾਂਗੇ ਉਹ ਪ੍ਰਾਪਤ ਕਰ ਸਕਦੇ ਹਾਂ। ਸੱਚੇ ਸਨੇਹ ਨਾਲ, ਦਿਲ ਦੇ ਸਨੇਹ ਨਾਲ, ਸਵਾਰਥੀ ਸਨੇਹ ਨਾਲ ਨਹੀਂ। ਸਮੇਂ ਤੇ ਸਨੇਹੀ ਬਣਨ ਵਾਲੇ ਨਹੀਂ। ਜਦੋਂ ਕੋਈ ਜ਼ਰੂਰਤ ਦਾ ਵਕਤ ਆਵੇ ਉਸ ਵੇਲੇ ਮਿੱਠਾ ਬਾਬਾ, ਪਿਆਰਾ ਬਾਬਾ ਕਹਿ ਕੇ ਨਿਭਾਉਣ ਵਾਲੇ ਨਹੀਂ। ਸਦਾ ਹੀ ਇਸ ਸਨੇਹ ਵਿੱਚ ਸਮਾਏ ਹੋਏ ਹੋ। ਇਵੇਂ ਦੇ ਲਈ ਬਾਪਦਾਦਾ ਸਦਾ ਹੀ ਛਤ੍ਰਛਾਇਆ ਹੈ। ਸਮੇਂ ਤੇ ਯਾਦ ਕਰਨ ਵਾਲੇ ਜਾਂ ਮਤਲਬ ਨਾਲ ਯਾਦ ਕਰਨ ਵਾਲੇ, ਇਵੇਂ ਦੇ ਨੂੰ ਵੀ ਯਥਾਸ਼ਕਤੀ, ਯਥਾ ਸਨੇਹ ਰਿਟਰਨ ਵਿੱਚ ਸਹਿਯੋਗ ਮਿਲਦਾ ਹੈ। ਲੇਕਿਨ ਯਥਾਸ਼ਕਤੀ ਸੰਪੰਨ ਸੰਪੂਰਨ ਸਫਲਤਾ ਨਹੀਂ ਮਿਲਦੀ। ਤਾਂ ਸਦਾ ਸਨੇਹ ਨਾਲ ਸ੍ਵ ਪ੍ਰਾਪਤੀ ਸਰੂਪ ਅਨੁਭਵ ਕਰਨ ਦੇ ਲਈ ਸੱਚੀ ਦਿਲ ਦੇ ਸਨੇਹੀ ਬਣੋ। ਸਮਝਾ।

ਬਾਪਦਾਦਾ ਸਾਰੇ ਮਧੂਬਨ ਘਰ ਦੇ ਸ਼ਿੰਗਾਰ ਬੱਚਿਆਂ ਨੂੰ ਵਿਸ਼ੇਸ਼ ਸਨੇਹ ਦੀ ਵਧਾਈ ਦੇ ਰਹੇ ਹਨ। ਹਰੇਕ ਬੱਚਾ ਬਾਪ ਦੇ ਘਰ ਦਾ ਵਿਸ਼ੇਸ਼ ਸ਼ਿੰਗਾਰ ਹੈ। ਇਸ ਮਧੂਬਨ ਬੇਹੱਦ ਘਰ ਦੇ ਬੱਚੇ ਵੀ ਰੌਣਕ ਹਨ। ਇਵੇਂ ਆਪਣੇ ਆਪ ਨੂੰ ਸਮਝਦੇ ਹੋ ਨਾ। ਦੁਨੀਆਂ ਵਾਲੇ ਕ੍ਰਿਸਮਿਸ ਮਨਾਉਣ ਦੇ ਲਈ ਕਿੱਥੇ - ਕਿੱਥੇ ਜਾਂਦੇ ਹਨ। ਅਤੇ ਇਹ ਵਿਸ਼ੇਸ਼ ਵਿਦੇਸ਼ੀ ਜਾਂ ਭਾਰਤ ਦੇ ਬੱਚੇ ਸਵੀਟ ਹੋਮ ਵਿੱਚ ਪਹੁੰਚੇ ਹਨ। ਵੱਡਾ ਦਿਨ, ਵੱਡੇ ਤੋਂ ਵੱਡੇ ਬਾਪ ਨਾਲ ਵੱਡੇ ਦਿਲ ਨਾਲ ਮਨਾਉਣ ਦੇ ਲਈ।

ਇਹ ਵੱਡਾ ਦਿਨ ਵਿਸ਼ੇਸ਼ ਬਾਪ ਅਤੇ ਦਾਦਾ ਦੇਵਾਂ ਦੀ ਯਾਦਗਾਰ ਨਿਸ਼ਾਨੀ ਦਾ ਦਿਨ ਹੈ। ਇੱਕ ਦਾਤਾ ਰੂਪ ਨਾਲ ਸ਼ਿਵਬਾਬਾ ਦੀ ਨਿਸ਼ਾਨੀ ਅਤੇ ਬੁੱਢਾ ਸਰੂਪ ਬ੍ਰਹਮਾ ਬਾਪ ਵੱਡੀ ਨਿਸ਼ਾਨੀ। ਕਦੇ ਵੀ ਜਵਾਨ ਰੂਪ ਨਹੀਂ ਵਿਖਾਉਣਗੇ। ਕ੍ਰਿਸਮਿਸ ਫਾਦਰ ਬੁੱਢਾ ਹੀ ਵਿਖਾਉਂਦੇ ਹਨ। ਅਤੇ ਦੋ ਰੰਗ ਵੀ ਜ਼ਰੂਰ ਵਿਖਾਉਣਗੇ। ਸਫੇਦ ਅਤੇ ਲਾਲ। ਤਾਂ ਬਾਪ ਅਤੇ ਦਾਦਾ ਦੇਵਾਂ ਦੀ ਇਹ ਹੀ ਨਿਸ਼ਾਨੀ ਹੈ। ਬਾਪਦਾਦਾ ਛੋਟੇ ਬੱਚਿਆਂ ਨੂੰ ਜੇ ਉਨ੍ਹਾਂ ਦੀ ਇੱਛਾ ਹੈ, ਉਸ ਨਾਲ ਭਰਪੂਰ ਕਰ ਦਿੰਦੇ ਹਨ। ਛੋਟੇ - ਛੋਟੇ ਬੱਚੇ ਬੜੇ ਸਨੇਹ ਨਾਲ ਇਸ ਵਿਸ਼ੇਸ਼ ਦਿਨ ਤੇ ਆਪਣੇ ਦਿਲ ਪਸੰਦ ਚੀਜ਼ਾਂ ਕ੍ਰਿਸਮਿਸ ਫਾਦਰ ਤੋਂ ਮੰਗਦੇ ਹਨ ਜਾਂ ਸੰਕਲਪ ਰੱਖਦੇ ਹਨ। ਅਤੇ ਨਿਸ਼ਚੇ ਰੱਖਦੇ ਹਨ ਕਿ

ਉਹ ਜਰੂਰ ਪੂਰੀ ਕਰੇਗਾ। ਤਾਂ ਇਹ ਯਾਦਗਾਰ ਵੀ ਤੁਹਾਡਾ ਬੱਚਿਆਂ ਦਾ ਹੈ। ਭਾਵੇਂ ਪੁਰਾਣੇ ਸੂਦਰ ਜੀਵਨ ਦੇ ਕਿੰਨੇ ਵੀ ਬਜ਼ੁਰਗ ਹੋਣ ਲੇਕਿਨ ਬ੍ਰਾਹਮਣ ਜੀਵਨ ਵਿੱਚ ਛੋਟੇ ਬੱਚੇ ਹੀ ਹਨ। ਤਾਂ ਸਾਰੇ ਛੋਟੇ ਬੱਚੇ ਜੋ ਵੀ ਸ੍ਰੇਸ਼ਠ ਕਾਮਨਾ ਕਰਦੇ ਉਹ ਪੂਰੀ ਹੁੰਦੀ ਹੈ ਇਸ ਲਈ ਇਹ ਯਾਦ ਨਿਸ਼ਾਨੀ ਆਖਰੀ ਧਰਮ ਵਾਲਿਆਂ ਵਿੱਚ ਵੀ ਚਲੀ ਆ ਰਹੀ ਹੈ ਨਾ। ਤੁਸੀਂ ਸਾਰਿਆਂ ਨੂੰ ਇਸ ਸੰਗਮਯੁੱਗ ਦੇ ਵੱਡੇ ਦਿਨ ਦੀ ਬਹੁਤ - ਬਹੁਤ ਸੁਗਾਤਾਂ ਬਾਪਦਾਦਾ ਦੁਆਰਾ ਮਿਲ ਗਈਆਂ ਹਨ ਨਾ। ਵਿਸ਼ੇਸ਼ ਇਹ ਵੱਡਾ ਦਿਨ ਸੰਗਾਤਾਂ ਦਾ ਦਿਨ ਹੈ। ਤਾਂ ਬਾਪਦਾਦਾ ਸਭ ਤੋਂ ਵੱਡੀ ਸੁਗਾਤ ਸਵਰਾਜ ਅਤੇ ਸਵਰਗ ਦਾ ਰਾਜ ਦਿੰਦੇ ਹਨ। ਇਸ ਵਿੱਚ ਅਪ੍ਰਾਪਤ ਕੋਈ ਚੀਜ਼ ਰਹਿ ਨਹੀਂ ਜਾਂਦੀ। ਸੂਰ ਪ੍ਰਾਪਤੀ ਸਵਰੂਪ ਬਣ ਜਾਂਦੇ ਹੋ। ਤਾਂ ਵੱਡਾ ਦਿਨ ਮਨਾਉਣ ਵਾਲੇ ਬੜੇ ਦਿਲ ਵਾਲੇ ਹਨ। ਵਿਸ਼ਵ ਨੂੰ ਦੇਣ ਵਾਲੇ ਤਾਂ ਵੱਡੇ ਦਿਲ ਵਾਲੇ ਹੋਏ ਨਾ। ਤਾਂ ਸਾਰਿਆਂ ਨੂੰ ਸੰਗਮਯੁੱਗ ਦੇ ਵੱਡੇ ਦਿਨ ਦੀ ਵੱਡੇ ਦਿਲ ਨਾਲ ਵੱਡੇ ਤੋਂ ਵੱਡੇ ਬਾਪਦਾਦਾ ਵਧਾਈ ਦੇ ਰਹੇ ਹਨ। ਉਹ ਲੋਕ 12 ਵਜੇ ਤੋਂ ਬਾਦ ਮਨਾਉਣਗੇ, ਤੁਸੀਂ ਸਭ ਤੋਂ ਨੰਬਰ ਅੱਗੇ ਹੋ ਨਾ। ਤਾਂ ਪਹਿਲਾਂ ਤੁਸੀਂ ਮਨਾ ਰਹੇ ਹੋ। ਪਿੱਛੋਂ ਦੁਨੀਆਂ ਵਾਲੇ ਮਨਾਉਣਗੇ। ਵਿਸ਼ੇਸ਼ ਰੂਪ ਵਿੱਚ ਡਬਲ ਵਿਦੇਸ਼ੀ ਅੱਜ ਬਹੁਤ ਉਮੰਗ ਉਤਸਾਹ ਨਾਲ ਯਾਦ ਸੰਗਾਤ ਬਾਪ ਪ੍ਰਤੀ ਸੂਖਸ਼ਮ ਰੂਪ ਵਿੱਚ ਦੇ ਰਹੇ ਹਨ। ਬਾਪਦਾਦਾ ਵੀ ਸਾਰੇ ਡਬਲ ਵਿਦੇਸ਼ੀ ਬੱਚਿਆਂ ਨੂੰ ਸਨੇਹ ਦੀ ਸੰਗਾਤ ਰਿਟਰਨ ਵਿੱਚ ਪਦਮਗੁਨਾ, ਸਦਾ ਸਨੇਹੀ ਸਾਥੀ ਰਹਿਣਗੇ, ਸਦਾ ਸਨੇਹ ਦੇ ਸਾਗਰ ਵਿੱਚ ਸਮਾਏ ਹੋਏ ਲਵਲੀਨ ਸਥਿਤੀ ਦਾ ਅਨੁਭਵ ਕਰਨਗੇ, ਇਵੇਂ ਵਰਦਾਨ ਭਰੀ ਯਾਦ ਅਤੇ ਸੰਗਾਤ ਅਮਰ ਪਿਆਰ ਦੀ ਰਿਟਰਨ ਵਿੱਚ ਸੰਗਾਤ ਦੇ ਰਹੇ ਹਨ। ਸਦਾ ਗਾਉਂਦੇ ਅਤੇ ਖੁਸ਼ੀ ਵਿੱਚ ਨੱਚਦੇ ਰਹਿਣਗੇ। ਸਦਾ ਮੁੱਖ ਮਿੱਠਾ ਰਹੇਗਾ। ਇਵੇਂ ਹੀ ਸਨੇਹੀ ਭਾਰਤ ਦੇ ਬੱਚਿਆਂ ਨੂੰ ਵੀ ਵਿਸ਼ੇਸ਼ ਸਹਿਜਯੋਗੀ, ਸਵਤ: ਯੋਗੀ ਦੇ ਵਰਦਾਨ ਦੀ ਯਾਦ ਪਿਆਰ ਦੇ ਰਹੇ ਹਨ।

ਸਾਰੇ ਬੱਚਿਆਂ ਨੂੰ ਦਾਤਾ ਅਤੇ ਵਿਧਾਤਾ ਬਾਪਦਾਦਾ ਅਵਿਨਾਸ਼ੀ ਸਨੇਹ ਸੰਪੰਨ ਸਦਾ ਸਮਰੱਥ ਸਵਰੂਪ ਨਾਲ ਸਹਿਜ ਅਨੁਭਵ ਕਰਨ ਦੀ ਯਾਦ ਪਿਆਰ ਦੇ ਰਹੇ ਹਨ ਸਭ ਨੂੰ ਯਾਦਗਾਰ ਅਤੇ ਨਮਸਤੇ।

ਪਾਰਟੀਆਂ ਨਾਲ:- 1 ਸਦਾ ਆਪਣੇ ਨੂੰ ਇਸ ਪੁਰਾਣੀ ਦੁਨੀਆਂ ਦੀ ਆਕਰਸ਼ਣ ਤੋਂ ਨਿਆਰੇ ਅਤੇ ਬਾਪ ਦੇ ਪਿਆਰੇ, ਇਵੇਂ ਅਨੁਭਵ ਕਰਦੇ ਹੋ? ਜਿੰਨਾ ਨਿਆਰੇ ਹੋਣਗੇ ਉਹਨੇ ਹੀ ਆਪੇ ਹੀ ਪਿਆਰੇ ਹੋਣਗੇ। ਨਿਆਰੇ ਨਹੀਂ ਤਾਂ ਪਿਆਰੇ ਨਹੀਂ। ਤਾਂ ਨਿਆਰੇ ਹੋ ਜਾਂ ਪਿਆਰੇ ਹੋ ਜਾਂ ਕਿਤੇ ਨਾ ਕਿਤੇ ਲਗਾਵ ਹੈ? ਜਦੋਂ ਕਿਸੇ ਨਾਲ ਲਗਾਵ ਨਹੀਂ ਤਾਂ ਬੁੱਧੀ ਇੱਕ ਬਾਪ ਵੱਲ ਆਪੇ ਹੀ ਜਾਵੇਗੀ। ਦੂਸਰੀ ਜਗ੍ਹਾ ਜਾ ਨਹੀਂ ਸਕਦੀ। ਸਹਿਜ ਅਤੇ ਨਿਰੰਤਰ ਯੋਗੀ ਦੀ ਸਥਿਤੀ ਅਨੁਭਵ ਹੋਵੇਗੀ। ਹੁਣ ਨਹੀਂ ਸਹਿਜਯੋਗੀ ਬਣੇਗੇ ਤਾਂ ਕਦੋਂ ਬਣੇਗੇ? ਇੰਨੀ ਸਹਿਜ ਪ੍ਰਾਪਤੀ ਹੈ, ਸਤਯੁੱਗ ਵਿੱਚ ਵੀ ਹੁਣ ਦੀ ਪ੍ਰਾਪਤੀ ਦਾ ਫਲ ਹੈ। ਤਾਂ ਹੁਣ ਸਹਿਜਯੋਗੀ ਜਾਂ ਸਦਾ ਦੇ ਰਾਜਭਾਗ ਦੇ ਅਧਿਕਾਰੀ ਸਹਿਜਯੋਗੀ ਬੱਚੇ ਸਦਾ ਬਾਪ ਦੇ ਸਮਾਨ ਸਮੀਪ ਹਨ। ਤਾਂ ਆਪਣੇ ਨੂੰ ਬਾਪ ਦੇ ਸਮੀਪ ਰਹਿਣ ਵਾਲੇ ਅਨੁਭਵ ਕਰਦੇ ਹੋ? ਜੇ ਸਾਥ ਹਨ ਉਨ੍ਹਾਂਨੂੰ ਸਹਾਰਾ ਸਦਾ ਹੈ। ਨਾਲ ਨਹੀਂ ਰਹਿੰਦੇ ਸਹਾਰਾ ਵੀ ਨਹੀਂ ਮਿਲਦਾ। ਜਦੋਂ ਬਾਪ ਦਾ ਸਹਾਰਾ ਮਿਲ ਗਿਆ ਤਾਂ ਕੋਈ ਵੀ ਵਿਘਨ ਆ ਨਹੀਂ ਸਕਦਾ। ਜਿਥੇ ਸਰਵ ਸ਼ਕਤੀਮਾਨ ਬਾਪ ਦਾ ਸਹਾਰਾ ਹੈ ਤਾਂ ਮਾਇਆ ਆਪੇ ਹੀ ਕਿਨਾਰਾ ਕਰ ਲੈਂਦੀ ਹੈ। ਤਾਕਤ ਵਾਲੇ ਦੇ ਅੱਗੇ ਨਿਰਬਲ ਕੀ ਕਰੇਗਾ? ਕਿਨਾਰਾ ਕਰੇਗਾ ਨਾ। ਇਵੇਂ ਮਾਇਆ ਵੀ ਕਿਨਾਰਾ ਕਰ ਲਵੇਗੀ, ਸਾਹਮਣਾ ਨਹੀਂ ਕਰੇਗੀ। ਤਾਂ ਸਾਰੇ ਮਾਇਆ ਜੀਤ ਹੋ? ਵੱਖ - ਵੱਖ ਤਰ੍ਹਾਂ ਨਾਲ, ਨਵੇਂ- ਨਵੇਂ ਰੂਪ ਨਾਲ ਮਾਇਆ ਆਉਂਦੀ ਹੈ। ਲੇਕਿਨ ਨਾਲੇਜਫੁਲ ਆਤਮਾਵਾਂ ਮਾਇਆ ਤੋਂ ਘਬਰਾਉਂਦੀਆਂ ਨਹੀਂ। ਉਹ ਮਾਇਆ ਦੇ ਸਾਰੇ ਰੂਪਾਂ ਨੂੰ ਜਾਣ ਲੈਂਦੀਆਂ ਹਨ ਅਤੇ ਜਾਨਣ ਤੋਂ ਬਾਦ ਕਿਨਾਰਾ ਕਰ ਲੈਂਦੀਆਂ ਹਨ। ਜਦੋਂ ਮਾਇਆ ਜੀਤ ਬਣ ਗਏ ਤਾਂ ਕਦੇ ਕੋਈ ਹਿਲਾ ਨਹੀਂ ਸਕਦਾ। ਕਿੰਨੀ ਵੀ ਕੋਈ ਕੋਸ਼ਿਸ਼ ਕਰੇ ਪਰ ਤੁਸੀਂ ਨਾ ਹਿਲੋ।

ਅੰਮ੍ਰਿਤਵੇਲੇ ਤੋਂ ਰਾਤ ਤੱਕ ਬਾਪ ਤੇ ਸੇਵਾ ਇਸ ਦੇ ਸਿਵਾਏ ਹੋਰ ਕੋਈ ਲਗਨ ਨਾ ਰਹੇ। ਬਾਪ ਮਿਲਿਆ ਅਤੇ ਸੇਵਾਧਾਰੀ ਬਣੇ ਕਿਉਂਕਿ ਜੇ ਮਿਲਿਆ ਹੈ ਉਸਨੂੰ ਜਿੰਨਾ ਵੰਡਾਂਗੇ ਉਹਨਾ ਹੀ ਹੋਰ ਵਧੇਗਾ। ਇੱਕ ਦੇਵੇ ਅਤੇ ਪਦਮ ਪਾਓ। ਇਹ ਹੀ ਯਾਦ ਰੱਖੋ - ਕਿ ਅਸੀਂ ਸਾਰੇ ਭੰਡਾਰਿਆਂ ਦੇ ਮਾਲਿਕ ਹਾਂ, ਭਰਪੂਰ ਭੰਡਾਰੇ ਹਾਂ। ਜਿਸਨੂੰ ਦੁਨੀਆਂ ਲਭ ਰਹੀ ਹੈ ਉਸਦੇ ਬੱਚੇ ਬਣੇ ਹਾਂ। ਦੁੱਖ ਦੀ ਦੁਨੀਆਂ ਤੋਂ ਕਿਨਾਰਾ ਕਰ ਲਿਆ। ਸੁਖ ਦੇ ਸੰਸਾਰ ਵਿੱਚ ਪਹੁੰਚ ਗਏ। ਤਾਂ ਸਦਾ ਸੁੱਖ ਦੇ ਸਾਗਰ ਵਿੱਚ ਲਹਿਰਾਉਂਦੇ, ਸਭਨੂੰ ਸੁੱਖ ਦੇ ਖਜ਼ਾਨੇ ਨਾਲ ਭਰਪੂਰ ਕਰੋ। ਅੱਛਾ।

ਚੁਣੇ ਹੋਏ ਅਵਿਆਕਤ ਮਹਾਵਾਕਿਆ

"ਬ੍ਰਾਹਮਣ ਜੀਵਨ ਵਿੱਚ ਸੱਭਿਅਤਾ ਰੂਪੀ ਕਲਚਰ ਨੂੰ ਅਪਣਾਓ"

ਬ੍ਰਾਹਮਣ ਪਰਿਵਾਰ ਵਿੱਚ ਫਸਟ ਨੰਬਰ ਦਾ ਕਲਚਰ ਹੈ " ਸਭਿਅਤਾ" । ਤਾਂ ਹਰੇਕ ਦੇ ਚਿਹਰੇ ਅਤੇ ਚਲਣ ਵਿੱਚ ਇਹ ਬ੍ਰਾਹਮਣ ਕਲਚਰ ਪ੍ਰਤੱਖ ਹੋਵੇ। ਹਰ ਬ੍ਰਾਹਮਣ ਮੁਸਕਰਾਉਂਦਾ ਹੋਇਆ ਹਰੇਕ ਦੇ ਸੰਪਰਕ ਵਿੱਚ ਆਵੇ। ਕੋਈ ਕਿਵੇਂ ਦਾ ਵੀ ਹੋਵੇ ਉਹ ਆਪਣਾ ਕਲਚਰ ਕਦੇ ਨਾ ਛੱਡੇ। ਹੁਣ ਆਪਣੇ ਜੀਵਨ ਵਿੱਚ ਨਵੇਂ ਸਭਿਅਤਾ ਦੇ ਸੰਸਕਾਰ ਵਿਖਾਓ। ਘੱਟ ਬੋਲੋ, ਹੌਲੀ ਬੋਲੋ ਅਤੇ ਮਿੱਠਾ ਬੋਲੋ। ਜੇਕਰ ਨਾ ਚਾਹੁੰਦੇ ਹੋਏ ਵੀ ਕਦੇ ਕ੍ਰੋਧ ਜਾਂ ਚਿੜਚਿੜਾਪਨ ਆ ਜਾਵੇ ਤਾਂ ਦਿਲ ਨਾਲ ਕਹੋ "ਮਿੱਠਾ ਬਾਬਾ", ਤਾਂ ਐਕਸਟਰਾ ਮਦਦ ਮਿਲ ਜਾਵੇਗੀ। ਅੰਦਰ ਤੋਂ ਸੁਭ ਭਾਵ ਅਤੇ ਪ੍ਰੇਮ ਭਾਵ ਇਮਰਜ ਕਰੋ ਤਾਂ ਕ੍ਰੋਧ ਮਹਾਸ਼ਤਰੂ ਤੇ ਜਿੱਤ ਪ੍ਰਾਪਤ ਕਰ ਲਵਾਂਗੇ।

ਕਈ ਬੱਚੇ ਅੱਜਕਲ ਇੱਕ ਵਿਸ਼ੇਸ਼ ਭਾਸ਼ਾ ਯੂਜ਼ ਕਰਦੇ ਹਨ ਕਿ ਸਾਡੇ ਤੋਂ ਝੂਠ ਵੇਖਿਆ ਨਹੀਂ ਜਾਂਦਾ, ਝੂਠ ਸੁਣਿਆ ਨਹੀਂ ਜਾਂਦਾ, ਇਸਲਈ ਝੂਠ ਨੂੰ ਵੇਖ ਝੂਠ ਨੂੰ ਸੁਣਕੇ ਅੰਦਰ ਵਿੱਚ ਜੋਸ਼ ਆ ਜਾਂਦਾ ਹੈ। ਲੇਕਿਨ ਜੇਕਰ ਉਹ ਝੂਠ ਹੈ ਅਤੇ ਤੁਹਾਨੂੰ ਝੂਠ ਸੁਣਕੇ ਜੋਸ਼ ਆਉਂਦਾ ਹੈ ਤਾਂ ਉਹ ਜੋਸ਼ ਵੀ ਝੂਠ ਹੈ ਨਾ! ਅਸੱਤ ਨੂੰ ਖਤਮ ਕਰਨ ਦੇ ਲਈ ਆਪਣੇ ਵਿੱਚ ਸੱਤ ਦੀ ਸ਼ਕਤੀ ਧਾਰਨ ਕਰੋ। ਸੱਤ ਦੀ ਨਿਸ਼ਾਨੀ ਹੈ ਸੱਭਿਅਤਾ। ਜੇਕਰ ਤੁਸੀਂ ਸੱਚੇ ਹੋ ਸੱਤ ਦੀ ਸ਼ਕਤੀ ਤੁਹਾਡੇ ਵਿੱਚ ਹੈ ਤਾਂ ਸੱਭਿਅਤਾ ਨੂੰ ਕਦੇ ਨਹੀਂ ਛੱਡੋ, ਸੱਤ ਨੂੰ ਸਿੱਧ ਕਰੋ ਪਰ ਸੱਭਿਅਤਾਪੂਰਵਕ ਜੇਕਰ ਸੱਭਿਅਤਾ ਨੂੰ ਛੱਡ ਕੇ ਅਸੱਭਿਅਤਾ ਵਿੱਚ ਆਕੇ ਸੱਤ ਨੂੰ ਸਿੱਧ ਕਰਨਾ ਚਾਹੁੰਦੇ ਹੋ ਤਾਂ ਉਹ ਸੱਤ ਸਿੱਧ ਨਹੀਂ ਹੋਵੇਗਾ। ਅਸੱਭਿਅਤਾ ਦੀ ਨਿਸ਼ਾਨੀ ਹੈ ਜ਼ਿਦ ਅਤੇ ਸੱਭਿਅਤਾ ਦੀ ਨਿਸ਼ਾਨੀ ਹੈ ਨਿਰਮਾਣ। ਸੱਤ ਨੂੰ ਸਿੱਧ ਕਰਨ ਵਾਲਾ ਸਦਾ ਖੁਦ ਨਿਰਮਾਣ ਹੋਕੇ ਸੱਭਿਅਤਾਪੂਰਵਕ ਵਿਵਹਾਰ ਕਰੇਗਾ। ਜੋਸ਼ ਵਿੱਚ ਆਕੇ ਜੇਕਰ ਕੋਈ ਸੱਤ ਨੂੰ ਸਿੱਧ ਕਰਦਾ ਹੈ ਤਾਂ ਜ਼ਰੂਰ ਉਸ ਵਿੱਚ ਕੋਈ ਨਾ ਕੋਈ ਅਸੱਤ ਸਮਾਇਆ ਹੋਇਆ ਹੈ। ਕਈ ਬੱਚਿਆਂ ਦੀ ਭਾਸ਼ਾ ਹੋ ਗਈ ਹੈ ਮੈਂ ਬਿਲਕੁਲ ਸੱਚ ਬੋਲਦਾ ਹਾਂ, 100 ਪ੍ਰਤੀਸ਼ਤ ਸੱਚ ਬੋਲਦਾ ਹਾਂ। ਪਰ ਸੱਤ ਨੂੰ ਸਿੱਧ ਕਰਨ ਦੀ ਲੋੜ ਨਹੀਂ ਹੈ। ਸੱਤ ਇਵੇਂ ਦਾ ਸੂਰਜ ਹੈ ਜੋ ਛਿੱਪ ਨਹੀਂ ਸਕਦਾ। ਭਾਵੇਂ ਕਿੰਨੀਆਂ ਵੀ ਦੀਵਾਰਾਂ ਕੋਈ ਅੱਗੇ ਲਿਆਵੇ ਲੇਕਿਨ ਸਤਿਆਤਾ ਦਾ ਪ੍ਰਕਾਸ਼ ਕਦੇ ਛਿੱਪ ਨਹੀਂ ਸਕਦਾ। ਸੱਭਿਅਤਾਪੂਰਵਕ ਬੋਲ, ਸੱਭਿਅਤਾਪੂਰਵਕ ਚਲਣ, ਇਸ ਵਿੱਚ ਹੀ ਸਫਲਤਾ ਹੁੰਦੀ ਹੈ।

ਜਦੋਂ ਵੀ ਕੋਈ ਅਸੱਤ ਗੱਲ ਵੇਖਦੇ ਹੋ, ਸੁਣਦੇ ਵੀ ਹੋ ਤਾਂ ਅਸੱਤ ਦਾ ਵਾਯੂਮੰਡਲ ਨਹੀਂ ਫੈਲਾਓ। ਕਈ ਕਹਿੰਦੇ ਹਨ ਇਹ ਪਾਪਕਰਮ ਹੈ ਨਾ, ਪਾਪਕਰਮ ਵੇਖਿਆ ਨਹੀਂ ਜਾਂਦਾ ਲੇਕਿਨ ਵਾਯੂ ਮੰਡਲ ਵਿੱਚ ਅਸੱਤ ਦੀਆਂ ਗੱਲਾਂ ਫੈਲਾਉਣਾ ਵੀ ਤਾਂ ਪਾਪ ਹੈ। ਲੇਕਿਨ ਪਰਿਵਾਰ ਵਿੱਚ ਵੀ ਜੇਕਰ ਕੋਈ ਇਵੇਂ ਦੀ ਗੱਲ ਵੇਖੀ ਜਾਂ ਸੁਣੀ ਜਾਂਦੀ ਹੈ ਤਾਂ ਉਸਨੂੰ ਫੈਲਾਇਆ ਨਹੀਂ ਜਾਂਦਾ। ਕੰਨ ਵਿੱਚ ਸੁਣਿਆ ਅਤੇ ਦਿਲ ਵਿੱਚ ਛੁਪਾਇਆ। ਜੇਕਰ ਕੋਈ ਵਿਅਕਤੀ ਗੱਲਾਂ ਦਾ ਫੈਲਾਵ ਕਰਦਾ ਹੈ ਤਾਂ ਇਹ ਵੀ ਪਾਪ ਦਾ ਅੰਸ਼ ਹੈ। ਇਵੇਂ ਦੇ ਨਿੱਕੇ - ਨਿੱਕੇ ਪਾਪ ਉੱਡਦੀ ਕਲਾ ਦੇ ਅਨੁਭਵ ਨੂੰ ਖਤਮ ਕਰ ਦਿੰਦੇ ਹਨ। ਇਸ ਲਈ ਇਨ੍ਹਾਂ ਕਰਮਾਂ ਦੀ ਗਹਿਣ ਗਤੀ ਨੂੰ ਸਮਝਕੇ ਸੱਭਿਅਤਾਪੂਰਵਕ ਵਿਉਂਤਾਰ ਕਰੋ। ਤੁਸੀਂ ਬ੍ਰਾਹਮਣ ਬੱਚੇ ਬਹੁਤ - ਬਹੁਤ ਰਾਇਲ ਹੋ। ਤੁਹਾਡਾ ਚਿਹਰਾ ਅਤੇ ਚਲਣ ਦੇਵੇਂ ਹੀ ਸੱਤ ਦੀ ਸੱਭਿਅਤਾ ਅਨੁਭਵ ਕਰਾਵੇ। ਉਦਾਂ ਵੀ ਰਾਇਲ ਆਤਮਾਵਾਂ ਨੂੰ ਸੱਭਿਅਤਾ ਦੀ ਦੇਵੀ ਕਿਹਾ ਜਾਂਦਾ ਹੈ। ਉਨ੍ਹਾਂ ਦਾ ਬੋਲਣਾ, ਵੇਖਣਾ, ਚਲਣਾ, ਖਾਣਾ - ਪੀਣਾ, ਉੱਠਣਾ - ਬੈਠਣਾ ਹਰ ਕਰਮ ਵਿੱਚ ਸੱਭਿਅਤਾ ਸਤਿਆਤਾ ਆਪੇ ਹੀ ਵਿਖਾਈ ਦੇਂਦੀ ਹੈ। ਇਵੇਂ ਨਹੀਂ ਮੈਂ ਤਾਂ ਸੱਤ ਨੂੰ ਸਿੱਧ ਕਰ ਰਿਹਾ ਹਾਂ ਅਤੇ ਸੱਭਿਅਤਾ ਹੋਵੇ ਹੀ ਨਾ। ਤਾਂ ਇਹ ਠੀਕ ਨਹੀਂ ਹੈ। ਕਈ ਬੱਚੇ ਕਹਿੰਦੇ ਹਨ ਉਦਾਂ ਕ੍ਰੋਧ ਨਹੀਂ ਆਉਂਦਾ ਹੈ, ਪਰ ਜੇਕਰ ਕੋਈ ਝੂਠ ਬੋਲਦਾ ਹੈ ਤਾਂ ਕ੍ਰੋਧ ਆ ਜਾਂਦਾ ਹੈ। ਉਸਨੇ ਝੂਠ ਬੋਲਿਆ, ਤੁਸੀਂ ਕ੍ਰੋਧ ਵਿੱਚ ਬੋਲਿਆ ਤਾਂ ਦੇਵਾਂ ਵਿਚੋਂ ਠੀਕ ਕੌਣ? ਕਈ ਚਲਾਕੀ ਨਾਲ ਕਹਿੰਦੇ ਹਨ ਅਸੀਂ ਕ੍ਰੋਧ ਨਹੀਂ ਕਰਦੇ ਹਾਂ, ਸਾਡੀ ਆਵਾਜ਼ ਹੀ ਜ਼ਿਆਦਾ ਹੈ, ਆਵਾਜ਼ ਹੀ ਇਵੇਂ ਦੀ ਤੇਜ਼ ਹੈ। ਲੇਕਿਨ ਜਦੋਂ ਸਾਇੰਸ ਦੇ ਸਾਧਨਾਂ ਨਾਲ ਆਵਾਜ਼ ਨੂੰ ਜ਼ਿਆਦਾ ਘੱਟ ਕਰ ਸਕਦੇ ਹਾਂ ਤਾਂ ਕਿ ਸਾਈਲੈਂਸ ਦੀ ਪਾਵਰ ਨਾਲ ਆਪਣੀ ਆਵਾਜ਼ ਦੀ ਗਤੀ ਨੂੰ ਘੱਟ ਜਾਂ ਤੇਜ਼ ਨਹੀਂ ਕਰ ਸਕਦੇ ਹੋ? ਜਿਵੇਂ ਕ੍ਰੋਧ ਅਗਿਆਨ ਦੀ ਸ਼ਕਤੀ ਹੈ ਇਵੇਂ ਗਿਆਨ ਦੀ ਸ਼ਕਤੀ ਸ਼ਾਂਤੀ ਹੈ, ਸਹਿਣ ਸ਼ਕਤੀ ਹੈ। ਤਾਂ ਅਗਿਆਨ ਦੀ ਸ਼ਕਤੀ ਕ੍ਰੋਧ ਨੂੰ ਬਹੁਤ ਚੰਗੀ ਤਰ੍ਹਾਂ ਨਾਲ ਸੰਸਕਾਰ ਬਣਾ ਲਿਆ ਹੈ ਅਤੇ ਪ੍ਰਯੋਗ ਵੀ ਕਰਦੇ ਰਹਿੰਦੇ ਹੋ ਫਿਰ ਮਾਫ਼ੀ ਵੀ ਲੈਂਦੇ ਰਹਿੰਦੇ ਹੋ। ਇਵੇਂ ਹੁਣ ਹਰ ਗੁਣ ਨੂੰ, ਹਰ ਗਿਆਨ ਦੀ ਗੱਲ ਨੂੰ ਸੰਸਕਾਰ ਰੂਪ ਬਣਾਓ। ਤਾਂ ਸੱਭਿਅਤਾ ਆਉਂਦੀ ਜਾਵੇਗੀ।

ਕੋਈ - ਕੋਈ ਸਮਝਦੇ ਹਨ ਸ਼ਾਇਦ ਕ੍ਰੋਧ ਵਿਕਾਰ ਨਹੀਂ ਹੈ, ਇਹ ਸ਼ਸਤਰ ਹੈ, ਵਿਕਾਰ ਨਹੀਂ ਹੈ। ਲੇਕਿਨ ਕ੍ਰੋਧ ਗਿਆਨੀ ਤੂੰ ਆਤਮਾ ਦੇ ਲਈ ਮਹਾਸ਼ਤਰੂ ਹੈ ਕਿਉਂਕਿ ਕ੍ਰੋਧ ਅਨੇਕ ਆਤਮਾਵਾਂ ਦੇ ਸੰਬੰਧ ਸੰਪਰਕ ਵਿੱਚ ਆਉਣ ਨਾਲ ਪ੍ਰਸਿੱਧ ਹੋ ਜਾਂਦਾ ਹੈ ਅਤੇ ਕ੍ਰੋਧ ਨੂੰ ਵੇਖ ਕਰਕੇ ਬਾਪ ਦੇ ਨਾਮ ਦੀ ਬਹੁਤ ਗਲਾਨੀ ਹੁੰਦੀ ਹੈ। ਕਹਿਣ ਵਾਲੇ ਇਹ ਹੀ ਕਹਿੰਦੇ ਹਨ ਵੇਖ ਲਿਆ ਗਿਆਨੀ ਤੂੰ ਆਤਮਾ ਬੱਚਿਆਂ ਨੂੰ, ਇਸਲਈ ਇਸਦੇ ਅੰਸ਼ ਮਾਤਰ ਨੂੰ ਵੀ ਖਤਮ ਕਰੋ। ਬਹੁਤ ਬਹੁਤ ਸੱਭਿਅਤਾ ਪੂਰਵਕ ਵਿਉਂਤਾਰ ਕਰੋ।

**ਵਰਦਾਨ:-** ਡਾਇਰੈਕਟ ਪਰਮਾਤਮਾ ਲਾਈਟ ਦੇ ਕੁਨੈਕਸ਼ਨ ਦਵਾਰਾ ਅੰਧਕਾਰ ਨੂੰ ਭਜਾਉਣ ਵਾਲੇ ਲਾਈਟ ਹਾਊਸ ਭਵ:  
ਤੁਸੀਂ ਬੱਚਿਆਂ ਦੇ ਕੋਲ ਡਾਇਰੈਕਟ ਪਰਮਾਤਮਾ ਲਾਈਟ ਦਾ ਕੁਨੈਕਸ਼ਨ ਹੈ। ਸਿਰਫ਼ ਸਮਾਨ ਦੀ ਸਮ੍ਰਿਤੀ ਦਾ ਸਵਿੱਚ ਡਾਇਰੈਕਟ ਲਾਇਨ ਨਾਲ ਆਨ ਕਰੋ ਤਾਂ ਲਾਈਟ ਆ ਜਾਵੇਗੀ ਅਤੇ ਕਿੰਨਾ ਵੀ ਗਹਿਰਾ ਸੂਰਜ ਦੀ ਰੋਸ਼ਨੀ ਨੂੰ ਵੀ ਛੁਪਾਉਣ ਵਾਲਾ ਕਾਲਾ ਬੱਦਲ ਹੋਵੇ, ਉਹ ਵੀ ਭੱਜ ਜਾਵੇਗਾ। ਇਸ ਨਾਲ ਆਪ ਤਾਂ ਲਾਈਟ ਵਿੱਚ ਰਹਾਂਗੇ ਹੀ ਲੇਕਿਨ ਦੂਜਿਆਂ ਦੇ ਲਈ ਵੀ ਲਾਈਟ ਹਾਊਸ ਬਣ ਜਾਵਾਂਗੇ।

**ਸਲੋਗਨ:-** ਆਪਣੇ ਪੁਰਸ਼ਾਰਥ ਵਿੱਚ ਤੇਜ਼ ਹੋਵੋ ਤਾਂ ਤੁਹਾਡੇ ਵਾਇਬਰੇਸ਼ਨਜ਼ ਨਾਲ ਦੂਸਰਿਆਂ ਦੀ ਮਾਇਆ ਸਹਿਜ ਹੀ ਭੱਜ ਜਾਵੇਗੀ।

\*\*\*\*\*